

7۔ نوع بشر سے محبت

شاعر: نظم طباطبائی

ذیل کی تصویر دیکھیے۔



- 1۔ ان تصویروں میں کیا دکھائی دے رہا ہے؟
- 2۔ آپ نے کبھی ان لوگوں کی مدد کی ہے تو اسے سنائے؟
- 3۔ آپ کن کن لوگوں کی مدد کرنا پسند کرتے ہیں؟
- 4۔ لوگ ایک دوسرے کے کیوں کام آتے ہیں؟

سوالات:

مقصد

موجودہ دور میں خود غرضی، لالچ اور بے حسی عام ہوتے جا رہی ہے اور انسانیت، آپسی محبت و رواداری کے اقدار گھٹتے جا رہے ہیں۔ ایسے میں انسانیت سے محبت اور ایک دوسرے کے کام آنے کے جذبات کو پروان چڑھانا اس نظم کا مقصد ہے۔

سبق کی تفصیلات

اس سبق کا تعلق صنف نظم سے ہے جس کے شاعر سید حیدر علی نظم طباطبائی ہیں۔ اس نظم کا انتخاب۔

طلباء کے لیے ہدایات

- 1- سبق کی تصاویر کا مشاہدہ کیجئے اور اس سے متعلق گفتگو کیجئے۔
- 2- پڑھائے جانے والے سبق کو توجہ سے سنئے اور تصاویر کے ذریعہ حاصل ہوئی معلومات کا کہانی سے تقابل کیجئے۔
- 3- نظم پڑھیے اور بتائیے کہ آپ کو معلوم نکات نظم میں موجود ہیں یا نہیں۔
- 4- نظم پڑھیے، نامعلوم الفاظ کو خط کشیدہ کیجئے۔
- 5- خط کشیدہ الفاظ کے معنی فرہنگ لغت میں دیکھئے یا اپنے استاد سے معلوم کیجئے۔

شاعر کا تعارف



سید حیدر علی نظم طباطبائی لکھنؤ میں ۱۸۵۲ء میں پیدا ہوئے۔ طباطبائی ماہر استاد اور شاعر تھے اپنی ذہانت کی وجہ سے بہت جلد عربی، فارسی علوم کی تکمیل کر لی۔ شاہ اودھ کے شہزادوں کے اتالیق مقرر ہوئے۔ آخر میں عثمانیہ یونیورسٹی کے دارالترجمہ میں ناظر ادبی کے عہدہ پر مامور ہوئے۔ انہوں نے اردو میں کئی انگریزی نظموں کے منظوم ترجمے اتنی کامیابی کے ساتھ کیے کہ ان پر اصل کا دھوکا ہوتا ہے۔ انہیں زبان و بیان پر قدرت حاصل تھی۔ ان کی وفات 1933ء میں ہوئی۔

مندرجہ ذیل نظم بھی انگریزی شاعر ”لی ہنٹ“ کی نظم کا ترجمہ ہے اس میں حضرت ابراہیم بن ادھمؒ کے قصے کے ذریعہ یہ بتایا گیا ہے کہ بنی نوع انسان سے محبت بھی افضل ترین عبادت ہے۔

ہوا خواب شیریں سے بیدار اک شب
درخشاں ہیں کمرے میں دیوار و درسب
کتاب طلائی میں کچھ لکھ رہا ہے
بتا اے فرشتہ! یہ تحریر کیا ہے
نظر کی ابو پر بصد مہربانی
جنہیں حق سے ہے الفت غیر فانی

ابو بن ادھم پر رحمت خدا کی
وہ کیا دیکھتا ہے کہ نورِ قمر سے
وہاں رونق افروز ہے اک فرشتہ
ابو نے نہایت دلیری سے پوچھا
اٹھایا فرشتے نے سر اپنا فوراً
بتایا کہ یہ نام ان اشخاص کا ہے



سوچیے۔ بولیے :-

- 1- کمرے کے دیوار و در روشن کیوں تھے؟
- 2- ابو بن ادھم کا سوال سن کر فرشتے نے کیا کیا؟
- 3- فرشتہ کتاب طلائی میں کیا لکھ رہا تھا؟

ابو نے کہا، ”کیا مرا نام بھی ہے؟“
 یہ معلوم کر کے وہ آہستہ بولا
 مجھے کم سے کم ایسے لوگوں میں لکھ دے
 فرشتے نے یہ بات منظور کر لی

ہلایا فرشتے نے انکار کا سر
 مگر اس کا دل مطمئن تھا سراسر
 جو کرتے ہیں نوع بشر سے محبت
 لکھا نام اس کا ہواواں سے رخصت




سوچیے۔ بولیے :-

- 1- ابو بن ادھم کا دل کیوں مطمئن تھا؟
- 2- انسانوں کے مابین آپسی پیار و محبت کیوں ضروری ہے؟

بہت شادماں ہو کے کمرے میں آیا
کچھ اس قسم کی روشنی ساتھ لایا
جنہیں عشق حق نے مشرف کیا تھا
کتاب طلائی میں لکھا ہوا تھا

مگر دوسری رات پھر وہ فرشتہ
ابو بن ادھم معاً جاگ اٹھا
دکھائے ان اشخاص کے نام اس نے
”ابو بن ادھم“ مگر سب سے پہلے



سوچیے۔ بولیے :-

- 1- دوسری رات کو فرشتے کے خوش ہونے کی کیا وجہ تھی؟
- 2- کتاب طلائی میں ابو بن ادھم کا نام سب سے پہلے کیوں لکھا گیا تھا؟

۔: خلاصہ :-

شاعر لکھتا ہے کہ ایک رات ابو بن ادھم کی آنکھ کھلی تو اس نے دیکھا کہ کمرے کے دیواروں پر سب روشن ہیں اور کمرے میں ایک فرشتہ بیٹھے ایک سنہری کتاب میں کچھ لکھ رہا ہے۔ ابو بن ادھم نے فرشتے سے پوچھا کہ وہ کیا لکھ رہا ہے۔ فرشتے نے ابو بن ادھم کو بڑی محبت سے جواب دیا کہ وہ ایسے لوگوں کے نام لکھ رہا ہے جو خدا سے بہت زیادہ محبت کرتے ہیں۔

ابو بن ادھم نے فرشتے سے دوبارہ پوچھا کہ کیا اس میں میرا نام بھی لکھا ہوا ہے تو فرشتے نے انکار میں جواب دیا۔ اس کے باوجود ابو بن ادھم کا دل مطمئن تھا کیونکہ وہ انسانوں سے محبت کرنے والا آدمی تھا اسی لئے وہ فرشتے سے کہتا ہے کہ میرا نام کم از کم ایسے لوگوں میں لکھ دے جو انسانوں سے محبت کرتے ہیں۔ فرشتے نے ابو بن ادھم کی یہ بات منظور کر لی اور چلا گیا۔

دوسری رات وہ فرشتہ خوشی خوشی کمرے میں آیا۔ اس کے نور سے کمرہ جگمگا اٹھا تو ابو بن ادھم کی آنکھ کھل گئی۔ فرشتے نے ابو بن ادھم کو ان لوگوں کے نام دکھائے جنہیں اللہ تعالیٰ نے کامیاب قرار دیا اور وہ اللہ کے پسندیدہ بندوں میں شامل ہو گئے۔ ابو بن ادھم نے دیکھا کہ ان لوگوں میں سب سے پہلے ”ابو بن ادھم“ کا نام لکھا ہوا تھا۔



سمجھنا، اظہار خیال کرنا

سنیے سمجھ کر بولیے

- 1- ابو بن ادھم کے بارے میں آپ کیا جانتے ہیں؟
- 2- آپ نے کوئی اچھا خواب دیکھا ہے۔ تو اسے سنائیے۔

روانی سے پڑھنا۔ فہم حاصل کرنا

(الف)۔ ذیل کے الفاظ کن اشعار میں ہیں انہیں تلاش کر کے پڑھیے۔

درختاں شادماں نوع بشر نور قمر کتاب طلائی

(ب)۔ ذیل کا مطلب رکھنے والے مصرعوں کی نشاندہی کیجئے۔

(1) ابو بن ادم کی خواہش کو فرشتے نے قبول کر لیا۔

(2) جو لوگ اللہ سے بہت زیادہ محبت کرتے ہیں۔

(3) وہ لوگ جو انسانوں سے محبت رکھتے ہیں۔

(4) ایک فرشتہ کمرے میں بیٹھا ہوا تھا۔

(ب)۔ ذیل کے اشعار پڑھیے اور دیے گئے سوالوں کے جواب دیجیے۔

قرب کے نہ وفا کے ہوتے ہیں

سارے جھگڑے انا کے ہوتے ہیں

بات نیت کی ہے صرف ورنہ

وقت سارے دعا کے ہوتے ہیں

بھول جاتے ہیں، مت برا کہنا

لوگ پتلے خطا کے ہوتے ہیں

فیض احمد فیض

1۔ مندرجہ بالا اشعار کس شاعر کے ہیں؟

2۔ سارے جھگڑے کس وجہ سے ہوتے ہیں؟

3۔ دعا کی قبولیت کس چیز پر منحصر ہوتی ہے؟

4۔ لوگوں کو خطا کے پتلے کیوں کہا گیا ہے؟

II۔ اظہار مافی الضمیر۔ تخلیقی اظہار

خود لکھنا

(الف) ذیل کے سوالات کے جواب چار تا پانچ جملوں میں لکھیے۔

- 1- نیک لوگوں کو کیسے پہچانا جاسکتا ہے؟
- 2- ابو بن ادھم اپنا نام کن لوگوں میں لکھوانا چاہ رہے تھے اور کیوں؟
- 3- اللہ تعالیٰ کیسے لوگوں کو اپنے پسندیدہ بندے قرار دیتا ہے؟

(ب) ذیل کے سوالات کے جواب دس سطروں میں لکھئے۔

- 1- اللہ تعالیٰ کن کن صفات والوں کو پسند کرتے ہیں؟
- 2- لوگوں میں ایک دوسرے کی خدمت کا جذبہ نہ ہو تو کیا ہوگا؟

تخلیقی اظہار / توصیف

- 1- پڑھی گئی نظم کو مکالمے کی شکل میں لکھئے۔
- 2- فلاحی خدمات انجام دینے والی کسی ایسی شخصیت کی تعریف اور توصیف کرتے ہوئے چند جملے لکھیے، جنہیں آپ جانتے ہیں؟

III۔ زبان شناسی

لفظیات

(الف) ذیل کے پیرا گراف کو پڑھئے۔ اس میں خط کشیدہ الفاظ کے مترادفات لکھتے ہوئے پیرا گراف کو دوبارہ لکھئے۔

انور اور احمد دونوں طلائی زیورات کا کاروبار کرتے تھے۔ دونوں بڑے اچھے رفیق تھے۔ ان دونوں میں بڑی لفت تھی۔ ایک مرتبہ وہ کاروبار کے سلسلے میں شہر کے لئے روانہ ہوئے۔ راستے میں ڈاکوؤں نے ان کا راستہ روکا۔ ان دونوں نے بڑی دلیری سے ڈاکوؤں کا مقابلہ کیا اور انہیں مار بھگا یا۔ اپنی اس کامیابی پر وہ بڑے شاد ماں ہوئے۔

(ب) ذیل کے الفاظ کو جملوں میں استعمال کیجئے۔

- (1) درخشاں:
- (2) شادماں
- (3) سراسر
- (4) معاً

قواعد

☆ نظم میں آپ نے یہ الفاظ پڑھے ہیں۔

الفاظ	معنی
نوع بشر	انسان کی نوع
ابن ادھم	ادھم کا بیٹا

ان الفاظ کے معنی پر غور کیجئے۔

پہلا لفظ ”نوع“ اور دوسرا لفظ بشر جس کے معنی انسان کی نوع ہے۔

دونوں لفظ کے درمیان میں ”کی“ آ رہا ہے وہ پہلے لفظ کے نیچے جو زیر ہے اس کی وجہ سے کی کے معنی پیدا ہو رہے ہیں۔

اسی طرح ابن ادھم کے معنی ادھم کا بیٹا ہے۔

مرکب اضافی کی تعریف: ایسا مرکب لفظ جس کے پہلے لفظ کے آخری میں کسرہ اضافت (زیر) کی وجہ سے کا کے کی کے معنی پیدا ہو رہے ہیں اور معنی کے لحاظ سے پہلا لفظ دوسرا اور دوسرا لفظ پہلا بن جائے ”مرکب اضافی“ کہتے ہیں۔

مشق I: ان الفاظ کو کھول کر لکھیے۔

الفاظ	معنی	الفاظ	معنی
آب زم زم	زم زم کا پانی	روزِ قیامت	
درِ دل		زورِ بازو	
نظرِ کرم		نگاہِ شوق	
درِ دہر		شبِ معراج	
ہلالِ عید		شبِ قدر	

مشق II: ان الفاظ کو علامت کسر کے ساتھ تبدیل کیجیے۔

الفاظ	علامت کسر والے الفاظ	الفاظ	علامت کسر والے الفاظ
قدر کی رات	شبِ قدر	خدا کا نور	
محشر کا دن		رسول کی اطاعت	
حق کا راستہ		مشرق کا شاعر	
اللہ کے رسول		فلک کی گردش	
قیامت کا دن		الفت کا راز	



لسانی سرگرمیاں / منصوبہ کام

(1) آپ کے علاقے کے کسی فلاحی ادارے کے بارے میں معلومات جمع کیجئے۔ جو غریبوں، محتاجوں، معذوروں اور بے سہارا لوگوں کی خدمت کرتا ہے اور اسے کمرہ جماعت میں پیش کیجئے۔

تم میں بہترین انسان وہ ہے جو دوسروں کو نفع پہنچاتا ہو۔

ذہنی قول

ڈاکٹر امبیڈکر



ڈاکٹر امبیڈکر 14 اپریل 1891ء کو مہاراشٹر کے ایک مہار خاندان میں پیدا ہوئے۔ انہوں نے بچپن ہی سے چھوت چھات کی مصیبتیں برداشت کیں۔ ایک دفعہ وہ اسکول جا رہے تھے کہ راستے میں بہت زور کی بارش شروع ہو گئی۔ وہ ایک مکان کی دیوار کے سہارے کھڑے ہونا چاہتے تھے۔ اس مکان کی خاتون نے انہیں غصہ سے ڈانٹا اور بارش ہی میں وہاں سے چلے جانے پر مجبور کر دیا۔ کیونکہ وہ خاتون اعلیٰ ذات کی تھیں۔ وہ نہیں چاہتی تھی کہ چھوٹی ذات کا کوئی فرد اس کے مکان کی دیوار کے پاس کھڑا رہے۔

امبیڈکر کا اصلی نام بھیم راؤ سپکاڑ تھا۔ بھیم راؤ اپنے استادوں کا بے حد احترام کرتے تھے۔ ستارا کے ہائی اسکول میں امبیڈکر نامی ایک استاد تھے۔ وہ ذات پات کی تفریق کو نہیں مانتے تھے اور سب

کے ساتھ برابری کا سلوک کرتے تھے۔ وہ بھیم راؤ کو بہت چاہتے تھے۔ استاد اور شاگرد کا یہ رشتہ ایسا مضبوط ہوا کہ آگے چل کر وہ بھیم راؤ سپکاڑ سے بھیم راؤ امبیڈکر بن گئے۔

تعلیم حاصل کرنے کے لیے امبیڈکر کو کئی رکاوٹوں کا سامنا کرنا پڑا۔ مگر ان کے دل میں علم حاصل کرنے کا شوق اور محنت کا جذبہ تھا۔ اس لئے وہ آگے ہی بڑھتے گئے۔ آخر کار اعلیٰ تعلیم حاصل کرنے کے لیے انہیں انگلستان جانے کا موقع مل گیا۔

انگلستان سے لوٹنے کے بعد ڈاکٹر امبیڈکر نے ملک سے چھوت چھات اور ذات پات کی تفریق مٹانے کے لیے کوششیں شروع کر دیں۔ چھوت چھات کی اس لعنت نے ملک کو کافی نقصان پہنچایا۔ اس کی وجہ سے ملک کا ایک بڑا طبقہ غربت اور جہالت کا شکار رہا۔ امبیڈکر نے ہریجنوں پر ہونے والے ظلم اور نا انصافیوں کے خلاف آواز اٹھائی۔ گاؤں گاؤں اور شہر شہر دورہ کر کے ہریجنوں کو بیدار کیا۔ ان کے دل سے خوف دور کر کے ان میں خود اعتمادی پیدا کی۔

ڈاکٹر امبیڈکر کا خیال تھا کہ سماج میں باعزت زندگی گزارنے کے لیے تعلیم بے حد ضروری ہے تعلیم برائیوں کو ختم کر دیتی ہے۔ انہوں نے ہر بچوں کو تعلیم دلانے کے لیے کئی مدرسے اور کالج کھولے۔ مردوں کے ساتھ عورتوں پر بھی توجہ دی۔ انہیں سماج میں مساوی حقوق دلائے۔

ڈاکٹر امبیڈکر نے ہمیشہ قومی اتحاد پر زور دیا۔ ان کا اہم کارنامہ ہمارے ملک کا دستور ہے۔ جب ہمارا ملک آزاد ہوا تو اس کا دستور بنانے کی ذمہ داری ڈاکٹر امبیڈکر کو سونپی گئی۔ انہیں بھارت کے دستور کا معیار بھی کہتے ہیں۔ بھارت کا یہ عظیم رہنما 5 دسمبر 1954 کو اس دنیا سے چل بسا۔



ڈاکٹر بی آرا امبیڈکر دستور ہند کے مسودہ کی تیاری کے دوران..... ایک یادگار منظر.....